

१२ व्या पंचवार्षिक योजनेत केंद्र शासनाच्या अल्पसंख्याक कार्य मंत्रालयाच्या बहुक्षेत्र विकास योजनेतर्गत (MsDP) राज्यातील संबंधित ०९ जिल्ह्यातील ०८ गट व ०६ शहरांमध्ये सायबर ग्राम योजनेची प्रभावी अंमलबजावणी करण्याबाबत....

महाराष्ट्र शासन
अल्पसंख्याक विकास विभाग
शासन निर्णय क्रमांक: साग्रायो-२०१४/प्र.क्र.१५४/का.७,
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
तारीख: २९/१२/२०१५

वाचा -

अवर सचिव, अल्पसंख्याक कार्य मंत्रालय, भारत सरकार, नवी दिल्ली यांचे पत्र क्र.७/२/२०१४-PP, दि.११/०९/२०१४.

शासन निर्णय-

१२ व्या पंचवार्षिक योजनेत केंद्र शासनाच्या अल्पसंख्याक कार्य मंत्रालयाने अल्पसंख्यांक बहूल गट व शहरांसाठी बहुक्षेत्रीय विकास कार्यक्रम (MsDP) सुधारितरीत्या कार्यान्वित केला असून, या कार्यक्रमांतर्गत राज्यातील बुलडाणा (चिखली, शेगाव, खामगाव, बुलडाणा गट), वाशिम (मंगरुळपीर व कारंजा गट), हिंगोली (हिंगोली गट), यवतमाळ (नेर गट), परभणी (परभणी शहर), जालना (जालना शहर), लातूर (लातूर व उदगीर शहर), बीड (परळी शहर), जळगाव (चोपडा शहर) या ०९ जिल्ह्यातील ०८ गट व ०६ शहरांचा समावेश केला आहे. केंद्र शासनाने संदर्भाधीन पत्रान्वये सायबर ग्राम योजनेच्या अंमलबजावणीसंदर्भात मार्गदर्शक सूचना निर्गमित केल्या असून, त्यानुसार MsDP अंतर्गत राज्यातील संबंधित ०९ जिल्ह्यातील ०८ गट व ०६ शहरांमध्ये सायबर ग्राम योजनेची अंमलबजावणी करावयाची आहे. मा.मुख्य सचिव, यांनी दि.२३.१०.२०१५ रोजी संपन्न झालेल्या राज्यस्तरीय संनियंत्रण समितीच्या बैठकीत दिलेल्या सूचनानुषंगाने सायबर ग्राम योजनेची प्रभावीपणे अंमलबजावणी करण्यासाठी प्र.स. (अ.वि.वि.) यांच्या अध्यक्षतेखाली खालीलप्रमाणे समन्वय समिती गठित करण्यास या शासन निर्णयाद्वारे मान्यता देण्यात येत आहे:-

१	संचालक, माहिती व तंत्रज्ञान संचालनालय, मंत्रालय, मुंबई	सदस्य
२	सहसचिव, अल्पसंख्याक विकास विभाग, मंत्रालय, मुंबई	सदस्य
३	उपसचिव (का.७), अल्पसंख्याक विकास विभाग, मंत्रालय, मुंबई	सदस्य
४	अवर सचिव (का.७), अल्पसंख्याक विकास विभाग, मंत्रालय, मुंबई	सदस्य-सचिव
५	Principle Consultant, CSC e- Governance Service India Ltd. New Delhi- 11 0003	सदस्य

२. या समितीची कार्यक्षमता खालीलप्रमाणे राहिल :-

अ) MsDP अंतर्गत राज्यातील संबंधित ०९ जिल्ह्यातील ०८ गट व ०६ शहरांमध्ये सायबर ग्राम योजनेची प्रभावीपणे अंमलबजावणी करण्यासाठी शासनास वेळोवेळी उचित मार्गदर्शन करणे,

ब) MsDP अंतर्गत राज्यातील संबंधित ०९ जिल्ह्यातील ०८ गट व ०६ शहरांमध्ये सायबर ग्राम योजनेची प्रभावीपणे अंमलबजावणी करण्यासाठी CSC e- Governance Service India Ltd. नवी दिल्ली या नोडल एजन्सीजच्या मदतीने त्या-त्या ठिकाणच्या CSC/ SCA/ VLE ची सक्षमता तपासणे. तपासणीअंती CSC/ SCA/ VLE मध्ये आढळून येणा-या त्रुटींची पूर्तता करण्यासाठी शासनास / CSC e- Governance Service India Ltd. नवी दिल्ली या नोडल एजन्सीजला उचित मार्गदर्शन करणे,

क) राज्य शासनाकडून सायबर ग्राम योजनेतर्गत निर्धारित करण्यात आलेल्या एकूण २८००० इतक्या उद्दीष्टांची CSC e- Governance Service India Ltd. नवी दिल्ली या नोडल एजन्सीजकडून/ त्या-त्या ठिकाणच्या CSC/ SCA/ VLE कडून सुरळीतरित्या पूर्तता होत असल्याबाबत वेळोवेळी उचित शहानिशा करणे,

ड) MsDP अंतर्गत राज्यातील संबंधित ०९ जिल्ह्यातील ०८ गट व ०६ शहरांमध्ये सायबर ग्राम योजनेची प्रभावीपणे अंमलबजावणी करण्यासाठी सर्वसमावेशक **Standard Oprating Procedure (SOP)** तयार करणे, (या योजनेतर्गत Student, CSC, SCA, VLEs, SPV etc. तसेच Key Stakeholders ची जबाबदारी काय राहिल इ.सह),

इ) सायबर ग्राम योजनेतर्गत लाभार्थी निवड, प्रशिक्षणाचे मूल्यमापन, प्रशिक्षण पूर्ण झाल्यानंतर करावयाची कार्यवाही इ. विषयी कार्यपद्धती निश्चित करणे,

ई) सायबर ग्राम योजनेतर्गत राज्य शासनाकडून निर्धारित करण्यात आलेल्या एकूण २८००० इतक्या उद्दीष्टांची पूर्तता होईपर्यंत ही समिती कार्यरत राहिल

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२३०११५४१५६४१४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अशोक गायकवाड)

अवर सचिव, महाराष्ट्र शासन

प्रत,

- १) प्रधान सचिव, अल्पसंख्याक विकास विभाग, मंत्रालय, मुंबई
- २) प्रधान सचिव, माहिती व तंत्रज्ञान विभाग, मंत्रालय, मुंबई
- ३) संचालक, माहिती व तंत्रज्ञान संचालनालय, मंत्रालय, मुंबई
- ४) सहसचिव/उपसचिव, अल्पसंख्याक विकास विभाग, मंत्रालय, मुंबई
- ५) अवर सचिव (का.७), अल्पसंख्याक विकास विभाग, मंत्रालय, मुंबई
- ६) अवर सचिव (आस्थापना), अल्पसंख्याक विकास विभाग, मंत्रालय, मुंबई
- ७) अवर सचिव (आस्थापना), माहिती व तंत्रज्ञान विभाग/ संचालनालय, मंत्रालय, मुंबई
- ८) Principle Consultant, CSC e- Governance Service India Ltd. Electronics Niketen, 3 rd Floor, DeitY, 6 CGO Complex, Lodhi Road, New Delhi- 11 0003
- ९) निवडनस्ती (का.७).